

# GWIDA RIGWARD IT-TRASPORT U L-IMPORTAZZJONI F'MALTA TA' GHASAFAR SELVAĠĠI HAJJIN JEW MEJTIN U PARTIJET TAGHHOM LI JINTAGHRFU

Jannar 2026

## Sfond

Permezz ta' din in-nota gwida, it-Taqsima tar-Regolamentazzjoni għall-Ghasafar Selvaġġi (WBRU) tixtieq tavża lil kull min hu ikkonċernat bl-aġġornament tar-rekwiżiti legali u tal-proċedura applikabbli fil-każ ta' trasport jew importazzjoni lejn Malta ta' ghasafar selvaġġi mejtin u partijiet tagħhom li jintagħrfu, jew ghasafar hajjin għat-trobbija. Dan l-aġġornament huwa maħruġ skont ir-Regolamenti dwar il-Konservazzjoni tal-Ghasafar Selvaġġi (Legislazzjoni Sussidjarja 549.42)<sup>1</sup>.

It-Taqsima tar-Regolamentazzjoni għall-Ghasafar Selvaġġi tiriserva d-dritt li tibdel din il-proċedura skont it-tibdil legali u amministrattiv li jista' jsir minn żmien għal żmien. Kull min hu interessat li jgħib tali ghasafar f'Malta huwa avżat biex ikun ċert li qiegħed jaqra l-iktar kopja riċenti ta' dan id-dokument li jista' jinkiseb mis-sit elettroniku tat-Taqsima tar-Regolamentazzjoni għall-Ghasafar Selvaġġi:

<https://wbru.gov.mt/rizorsi/informazzjoni/>

## Applikazzjoni ta' din in-nota gwida

Din in-nota gwida tapplika fil-każ ta' trasport lejn Malta minn kwalunkwe pajjiż membru tal-Unjoni Ewropea u l-importazzjoni għal Malta minn kull pajjiż mhux membru tal-Unjoni Ewropea jew taż-Żona Ekonomika ta' Kummerċ Hieles Ewropea ta' kwalunkwe ghasfur li jinstab b'mod naturali fis-selvaġġ fit-territorju tal-Unjoni Ewropea (referiti bhala 'ghasafar') u kwalunkwe ghasafar li ma jinstabux b'mod naturali fis-selvaġġ fit-territorju tal-Unjoni Ewropea imma li jistgħu jinstabu fis-selvaġġ f'pajjiżi li m'humiex membri tal-Unjoni Ewropea (referiti bhala 'ghasafar mhux tat-Territorju Ewropew').

Rekwiżiti differenti, kif spjegat iktar 'il quddiem, japplikaw skont jekk l-ghasfur jew ghasfur mhux tat-Territorju Ewropew ikunx qiegħed jiddaħħal f'Malta minn pajjiż membru tal-Unjoni Ewropea jew inkella minn pajjiż ieħor.

Kull persuna li qiegħda tippjana ġita ta' kaċċa barra minn Malta jew tixtieq iġġib xi ghasafar hajjin jew mejtin għandha tirreferi għal din in-nota gwida qabel tippjana li ssiefer u hija mheġġa li ċċempel lit-Taqsima tar-Regolamentazzjoni għall-Ghasafar Selvaġġi f'każ ta' diffikultà jew bżonn ta' kjarifika.

Wiehed għandu **DEJJEM** jikkonsulta mal-awtoritajiet responsabbli mill-protezzjoni u l-kaċċa tal-ispeċi tal-pajjiż fejn tkun ser issir il-kaċċa sabiex:

- jikkonferma l-lista tal-ispeċi ta' ghasafar kaċċabli fil-pajjiż / territorju / post fejn ser issir il-kaċċa;
- jinforma ruħu dwar l-istaġuni meta tali speċi jistgħu jiġu maqbuda;
- jottjeni il-liċenzji, l-permessi, u d-dokumenti uffiċjali kollha neċessarja sabiex jikkaċċja u eventwalment jittrasporta / jesporta u jżomm fil-pussess tiegħu l-ghasafar maqbuda.

Kull persuna li tmur kontra dawn ir-regolamenti li jirrigwardaw trasport, importazzjoni u pussess ta' ghasafar protett hija suġġetta għall-piena skont Regolament 27 tar-Regolamenti dwar il-Konservazzjoni tal-Ghasafar Selvaġġi (L.S.549.42).

---

<sup>1</sup> <https://legislation.mt/eli/sl/549.42/mlt/pdf>

## **Trasport lejn Malta ta' ghasafar selvaġġi li jistgħu legalment jiġu ikkaċċjati f'pajjiż iehor tal-Unjoni Ewropea**

Kull ghasfur selvaġġ li jista' legalment jiġi ikkaċċjat f'pajjiż iehor tal-Unjoni Ewropea jista' jingiebb Malta.

Il-lista tal-ispeċi ta' ghasafar li jistgħu legalment jiġu ikkaċċjati fil-pajjiżi membri kollha tal-Unjoni Ewropea jinstabu f'Anness IIA tad-Direttiva tal-Ghasafar, liema lista tista' tiġi aċċessata minn: <https://eur-lex.europa.eu/LexUriServ/LexUriServ.do?uri=OJ:L:2010:020:0007:0025:MT:PDF>

Xi speċi ta' ghasafar jistgħu jiġu ikkaċċjati biss f'ċertu pajjiżi membri tal-Unjoni Ewropea. Lista ta' dawn l-ghasafar tinstab f'Anness IIB tad-Direttiva tal-Ghasafar, liema lista tista' tiġi aċċessata minn: <https://eur-lex.europa.eu/LexUriServ/LexUriServ.do?uri=OJ:L:2010:020:0007:0025:MT:PDF>

Minhabba l-fatt li Artiklu 14 tad-Direttiva tal-Ghasafar jagħti s-setgħa lil kull Membru Stat li jintroduċi miżuri ta' protezzjoni li jmorru oltre minn dak rikjest taht l-istess Direttiva, wiehed għandu **DEJJEM** jikkonsulta mal-awtoritajiet responsabbli mill-protezzjoni u l-kaċċa tal-ispeċi tal-pajjiż fejn tkun ser issir il-kaċċa.

Stati Membri jistgħu wkoll jawtorizzaw, permezz ta' deroga, il-kaċċa ta' speċi li mhumiex imniżżlin f'Anness IIA jew f'Anness IIB għall-dak il-Membru Stat.

**Peress li kull speċi ta' ghasfur li jinstab fis-selvaġġ b'mod naturali huwa protett, f'kull każ hija fir-responsabbiltà tal-persuna li taċċerta ruhha li hemm staġun miftuh għall-ispeċi fil-pajjiż u anki fir-regjun. Trid ukoll taċċerta ruhha li għandha fil-pussess tagħha il-liċenzji, l-permessi, u d-dokumenti uffiċjali u l-evidenza kollha meħtieġa maħruġa mill-awtoritajiet kompetenti tal-pajjiż li jagħtuha l-awtorizzazzjoni meħtieġa biex tikkaċċja l-ghasafar ikkonċernati u/jew titrasporthom lejn Malta.**

Skont id-dispożizzjonijiet ta' regolament 4(1)(e) tar-Regolamenti dwar il-Konservazzjoni tal-Ghasafar Selvaġġi (L.S.549.42), id-detentur ta' ghasafar **li m'humiex imniżżla fi Skeda II** tal-istess Regolamenti, cioè l-ispeċi tal-ghasafar li mhumiex kaċċabbli f'Malta, għandu jzomm fil-pussess tiegħu il-permessi, ċertifikati, awtorizzazzjonijiet u dokumenti uffiċjali ohra li jipprovaw għas-sodisfazzjon tat-Taqsima tar-Regolamentazzjoni għall-Ghasafar Selvaġġi li tali ghasafar ġew akkwistati skont id-Direttiva tal-Ghasafar u skont il-liġijiet tal-pajjiż minn fejn ġew maqbuda. Id-dokumenti għandhom jinżammu għal kull żmien li wiehed idum fil-pussess tal-ghasfur. Meta tali eżemplar jiġi mlibbes mezz ta' identifikazzjoni (*tag*) fil-punt ta' dħul tiegħu ġewwa Malta, tali *tag* mbagħad tiehu post id-dokumenti u minn hemm 'l quddiem awtomatikament isservi bhala konferma li ġie miksub b'mod leġittimu.

## **Importazzjoni lejn Malta ta' ghasafar selvaġġi li jistgħu legalment jiġu ikkaċċjati, maqbuda jew akkwistati b'xi mod leġittimu iehor f'pajjiż mhux membru tal-Unjoni Ewropea**

Ir-regolament 6 tar-Regolamenti dwar il-Konservazzjoni tal-Ghasafar Selvaġġi (L.S.549.42) jipprojbixxi l-importazzjoni ta' kwalunkwe eżemplari ta' ghasafar li ġejjin minn pajjiż mhux fl-Unjoni Ewropea sew jekk ħaj u kif ukoll mejjet u li jinkludu partijiet minnhom jew derivattivi tagħhom, sakemm dak l-ghasfur ma jkunx ġie akkwistat legalment fil-pajjiż minn fejn ġej jew imnissel fil-magħluq, u fiż-żewġ każijiet l-esportazzjoni tiegħu tkun ġiet awtorizzata mill-awtorità kompetenti responsabbli mill-protezzjoni ta' dik l-ispeċi f'dak il-pajjiż.

Dan jimplika li l-kaċċa jew l-akkwist ta' kull eżemplar irid ikun kopert b'awtorizzazzjoni speċifika bil-miktub mill-awtorità kompetenti responsabbli mill-protezzjoni ta' dik l-ispeċi f'dak il-pajjiż li tikkonferma li l-eżemplari jistgħu legalment jiġu ikkaċċjati, maqbuda jew akkwistati b'xi mod leġittimu iehor u li l-esportazzjoni tagħhom barra l-pajjiż ġew awtorizzati.

Minnbarra dan, hija meħtieġa liċenzja tal-importazzjoni maħruġa taht ir-Regolamenti li Jikkontrollaw l-Importazzjoni (L.S.117.14) għall-eżemplari kollha minn dawn il-pajjiżi.

Kull persuna li tixtieq timporta f'Malta ghasafar li gew legalment ikkaċċjati f'pajjiż iehor li mhux Stat Membru tal-Unjoni Ewropea għandha taċċerta ruħha li għandha fil-pussess tagħha id-dokumenti uffiċjali u l-evidenza kollha meħtieġa maħruġa mill-awtoritajiet kompetenti tal-pajjiż fejn l-għasafar gew akkwistati li jatuha permess tikkaċċja u tesporta l-għasafar ikkonċernati.

**Id-dokumenti għandhom jinżammu għal kull żmien li wiehed idum fil-pussess tal-għasfur, u tali permessi, ċertifikati u kull dokument iehor għandhom jipprovaw, għas-sodisfazzjon tat-Taqsima tar-Regolamentazzjoni għall-Għasafar Selvaġġi, li dak il-kampjun ma ġiex akkwistat kontra d-dospożizzjonijiet tar-regolamenti.** Meta tali eżemplar jiġi mlibbes mezz ta' identifikazzjoni (*tag*) fil-punt ta' dħul tiegħu ġewwa Malta, tali *tag* mbagħad tiehu post id-dokumenti u minn hemm 'l quddiem awtomatikament isservi bhala konferma li ġie miksub b' mod leġittimu.

It-tabella t'hawn taht tipprovdi sommarju tal-obbligi relatati mal-kaċċa fil-pajjiż tal-orijini, t-trasport tal-għasafar 'l barra minn dak il-pajjiż, u d-dħul u l-pussess tagħhom f'Malta.

Pajjiż tal-Orijini	Sommarju tal-obbligi	
Membru Stat tal-Unjoni Ewropea	Kaċċa fil-pajjiż tal-orijini	<ul style="list-style-type: none"> <li>• Ikkonferma l-lista tal-ispeċi ta' għasafar kaċċabli fil-pajjiż / territorju / post fejn ser issir il-kaċċa.</li> <li>• Informa ruhek dwar l-istaġuni meta tali speċi jistgħu jiġu maqbuda.</li> <li>• Ikseb il-liċenzji, l-permessi, u d-dokumenti uffiċjali kollha <u>kif applikabbli</u> sabiex tkun tista' tikkaċċja fil-pajjiż.</li> </ul>
	Trasport tal-għasafar 'l barra mill-pajjiż tal-orijini	<ul style="list-style-type: none"> <li>• Ikseb il-permessi u d-dokumenti uffiċjali mill-pajjiż tal-orijini <u>kif applikabbli</u>, sabiex tkun tista' toħroġ l-għasafar 'l barra mill-pajjiż.</li> </ul>
	Dħul tal-għasafar f'Malta	<ul style="list-style-type: none"> <li>• Ikseb awtorizzazzjoni <u>kif applikabbli</u> minn awtoritajiet oħra rilevanti. Ara "<b>Rekwiżiti oħrajn</b>" ta' dan id-dokument.</li> </ul>
	Pussess tal-għasafar f'Malta	<ul style="list-style-type: none"> <li>• Għall-għasafar li <u>m'humiex imniżzla fi Skeda II tal-L.S.549.42</u>, cioè l-ispeċi tal-għasafar li <u>m'humiex kaċċabli f'Malta</u>, għandek iżżomm il-permessi, ċertifikati, l-awtorizzazzjonijiet u d-dokumenti uffiċjali li jipprovaw għas-sodisfazzjon tad-WBRU li tali għasafar gew akkwistati skont id-Direttiva tal-Għasafar u skont il-liġijiet tal-pajjiż tal-orijini. Id-dokumenti għandhom jinżammu għal kull żmien li wiehed idum fil-pussess tal-għasafar.</li> </ul>
Pajjiż mhux membru tal-Unjoni Ewropea	Kaċċa fil-pajjiż tal-orijini	<ul style="list-style-type: none"> <li>• Ikkonferma l-lista tal-ispeċi ta' għasafar kaċċabli fil-pajjiż / territorju / post fejn ser issir il-kaċċa.</li> <li>• Informa ruhek dwar l-istaġuni meta tali speċi jistgħu jiġu maqbuda.</li> <li>• Ikseb il-liċenzji, l-permessi, u d-dokumenti uffiċjali kollha <u>kif applikabbli</u> sabiex tkun tista' tikkaċċja fil-pajjiż.</li> </ul>

	Esportazzjoni tal-ghasafar 'l barra mill-pajjiż tal-orġini	<ul style="list-style-type: none"> <li>• Ikseb il-liċenzji, l-permessi, u d-dokumenti uffiċjali kollha <u>kif applikabbli</u> sabiex tkun tista' tesporta l-ghasafar 'l barra mill-pajjiż tal-orġini.</li> </ul>
	Importazzjoni tal-ghasafar f' Malta	<ul style="list-style-type: none"> <li>• Ikollok fil-pussess tiegħek awtorizzazzjoni tal-esportazzjoni mill-awtoritajiet kompetenti responsabbli għall-protezzjoni ta' dak il-kampjun fil-pajjiż tal-orġini.</li> <li>• Ikseb liċenzja tal-importazzjoni mahruġa taht ir-Regolamenti li Jikkontrollaw l-Importazzjoni (L.S. 117.14).</li> <li>• Ikseb awtorizzazzjoni <u>kif applikabbli</u> minn awtoritajiet oħra rilevanti. Ara "<b>Rekwiziti oħrajn</b>" ta' dan id-dokument.</li> </ul>
	Pussess tal-ghasafar f' Malta	<ul style="list-style-type: none"> <li>• Għall-ghasafar kollha mhux inlużi fi Skeda II tal-L.S.549.42, għandek iżżomm il-permessi, ċertifikati, l-awtorizzazzjonijiet u d-dokumenti uffiċjali li jipprovaw għas-sodisfazzjon tad-WBRU li tali għasafar ġew akkwistati skont id-Direttiva tal-Ghasafar u skont il-liġijiet tal-pajjiż tal-orġini. Id-dokumenti għandhom jinżammu għal kull żmien li wiehed idum fil-pussess tal-ghasafar.</li> </ul>

### Ghasafar hajjin

Ghasafar tat-territorju Ewropew li ġew imnissla fil-magħluq minn ġenituri miksuba legalment jistgħu jingiebu Malta dment li dawn ikunu akkumpanjati minn provi li ma ġewx meħuda mis-salvaġġ. Skont L.S.549.42 kull għasfur irid ikun imlibbes ċurkett shih mingħajr ebda qasma jew tbaġħbis iehor, tal-qies it-tajeb għall-ispeċi, li jkun tpoġġa f' saqajn l-ghasfur fl-ewwel granet tal-hajja tiegħu u fi kwalunkwe każ iċ-ċurkett ikun għas-sodisfazzjon tat-Taqsima tar-Regolamentazzjoni għall-Ghasafar Selvaġġi.

Ghasafar li mhumiex tat-territorju Ewropew li ġew imnissla fil-magħluq minn ġenituri miksuba legalment jistgħu jingiebu Malta dment li dawn ikunu akkumpanjati minn provi li ma ġewx meħuda mis-salvaġġ.

**Id-dokumenti għandhom jinżammu għal kull żmien li wiehed idum fil-pussess tal-ghasfur, u tali permessi, ċertifikati u kull dokument iehor għandhom jipprovaw, għas-sodisfazzjon tat-Taqsima tar-Regolamentazzjoni għall-Ghasafar Selvaġġi, li dak il-kampjun ma ġiex akkwistat kontra d-dispożizzjonijiet tar-regolamenti.**

### Rekwiziti oħrajn

L-iskop ta' din in-nota gwida hija strettament limitata għad-dispożizzjonijiet tar-Regolamenti dwar il-Konservazzjoni tal-Ghasafar Selvaġġi (L.S.549.42) u dan mingħajr preġudizzju lejn rekwiziti legali oħra (CITES, Sahħa, Veterinarji, Kontroll tal-Importazzjoni, eċċ.) li jistgħu japplikaw. Persuni kkonċernati huma mitluba li jikkonsultaw u jiksibu l-awtorizzazzjonijiet meħtieġa minn awtoritajiet oħra bħall-Uffiċċju CITES tal-ERA, id-Dipartiment tas-Servizzi Veterinarji, l-Uffiċċju tas-Sahħa fil-Port u d-Dwana. Hija r-responsabbiltà tal-persuna li tara li għandha l-permessi neċessarji minn dawn l-awtoritajiet kif applikabbli.